

नवभारत



2

सीमावर्ती घुसपैठ रोकें और सेना की सुरक्षा सुनिश्चित करें : शाह

4

कबीर की सीख आज भी क्यों हैं सबसे बड़ी जीवन-दृष्टि

9

स्पेन-अर्जेंटीना के बीच आज महामुकाबला

11

इसरो, निजी क्षेत्र और अंतरिक्ष में भारत का भविष्य

अंतरिक्ष में रचा नया इतिहास

भारत का पहला निजी ऑर्बिटल रॉकेट विक्रम-1 सफलतापूर्वक कक्षा में पहुंचा

450 किलोमीटर की लक्षित कक्षा में पहुंचा

16.95 कैरेट का हीरे का कमल आभूषण शामिल था

श्रीहरिकोटा (आंध्र प्रदेश), 18 जुलाई. देश के पहले निजी तौर पर विकसित ऑर्बिटल-क्लास रॉकेट विक्रम-1 ने शनिवार को आंध्र प्रदेश के श्रीहरिकोटा स्थित सतीश धवन अंतरिक्ष केंद्र से सफलतापूर्वक उड़ान भरते हुए अपनी निर्धारित कक्षा हासिल कर ली. हैदराबाद स्थित स्काईरूट एयरोस्पेस द्वारा विकसित इस मिशन को मिशन आगमन नाम दिया गया था.

करीब 36 घंटे की उल्टी गिनती के बाद दोपहर 12:05 बजे प्रक्षेपण प्रक्रिया शुरू हुई. स्वचालित लॉन्च अनुक्रम के दौरान तकनीकी प्रणाली में एक अस्थायी खराबी सामने आई, जिसे इंजीनियरों ने तुरंत दूर किया. इसके बाद 20 मिनट की नई उल्टी गिनती



पूरी होने पर रॉकेट ने सफलतापूर्वक उड़ान भरी. लगभग 15 मिनट की उड़ान के बाद 40 टन वजनी और 22 मीटर ऊंचे बहु-चरणीय प्रक्षेपण यान ने 450 किलोमीटर की ऊंचाई और 60 डिग्री के झुकाव वाली अपनी लक्षित कक्षा प्राप्त कर ली. मिशन के नियंत्रण कक्ष में वैज्ञानिकों ने एक-दूसरे को बधाई दी और इसरो ने घोषणा की कि विक्रम-1 अभियान सफलतापूर्वक संपन्न



रॉकेट के सफल प्रक्षेपण के बाद प्रधानमंत्री नरेंद्र मोदी ने स्काईरूट एयरोस्पेस के संस्थापक पवन कुमार चंदाना और नागा भरत डाका से फोन पर बातचीत कर उन्हें और उनकी पूरी टीम को बधाई दी. प्रधानमंत्री ने कहा कि इस उपलब्धि ने देश की नई पीढ़ी को प्रेरित किया है और भारत के अंतरिक्ष क्षेत्र में नवाचार तथा उद्यमशीलता को नई दिशा दी है.

विक्रम-1 पूरी तरह कार्बन मिश्रित संरचना, ठोस ईंधन बूस्टर और उन्नत तरल ईंधन इंजनों से लैस बहु-चरणीय प्रक्षेपण यान है. इसे पृथ्वी की निचली कक्षा में 350 किलोग्राम तक तथा सौर-तुल्यकालिक कक्षा में 260 किलोग्राम तक के छोटे उपग्रहों के प्रक्षेपण के लिए विकसित किया गया है. स्काईरूट एयरोस्पेस ने इससे पहले नवंबर 2022 में निजी उप-कक्षीय रॉकेट विक्रम-एस का सफल प्रक्षेपण किया था.

हुआ. विक्रम-1 में कई भारतीय और अंतरराष्ट्रीय तकनीकी प्रदर्शक पेलोड शामिल किए गए थे. इनमें स्काईरूट का स्कोप उपग्रह, ग्राहा स्पेस का क्यूबसैट, कॉस्मोसर्व स्पेस का रोबोटिक आर्म प्रदर्शन

पेलोड, जर्मनी की डीक्यूब्ड कंपनी के अंतरिक्ष प्रौद्योगिकी उपकरण तथा कॉसमॉस डायमंड्स द्वारा विकसित द कॉस्मिक ब्लूम नामक 16.95 कैरेट का हीरे का कमल आभूषण शामिल था.

एक नजर में

पूर्व पीएम एचडी देवेगौड़ा की पत्नी चेन्नम्मा का निधन
बेंगलुरु. पूर्व प्रधानमंत्री एचडी देवेगौड़ा की पत्नी चेन्नम्मा देवेगौड़ा ने शनिवार 18 जुलाई को बेंगलुरु के एक निजी अस्पताल में अंतिम सांस ली. अस्पताल की ओर से जारी बयान के अनुसार, चेन्नम्मा की तबीयत में पहले सुधार हो रहा था, लेकिन शनिवार शाम करीब 4 बजे उन्हें गंभीर कार्डियक अरेस्ट हुआ.

सूचकांक के लिए किया 10 सदस्यीय समिति का गठन नई दिल्ली. लोकसभा अध्यक्ष ओम बिरला ने देश की विधायिकाओं के प्रदर्शन का वस्तुनिष्ठ मानकों के आधार पर आकलन करने के वास्ते 10 सदस्यीय उच्चस्तरीय समिति का गठन किया है. श्री बिरला अखिल भारतीय पीठासीन अधिकारी सम्मेलन के अध्यक्ष भी हैं. उन्होंने राष्ट्रीय विधायी सूचकांक के लिए इस समिति का गठन किया है. सूत्रों के अनुसार समिति का गठन 19 से 21 जनवरी तक उत्तर प्रदेश के लखनऊ में आयोजित 86वें एआईपीओसी में सर्वसम्मति से पारित प्रस्ताव संख्या-6 के अनुपालन में किया गया है.

रिंग रोड प्रभावित 20 को भोपाल कूच करेंगे

चार गुना मुआवजे सहित कई मांगें उठाएंगे



बताया गया कि रिंग रोड परियोजना से इंदौर जिले की सांवेर, हातोद और देपालपुर तहसील के 39 गांवों के करीब एक हजार किसान प्रभावित हैं. किसानों का कहना है कि भूमि अधिग्रहण के बावजूद अब तक कई स्थानों पर सर्विस रोड का निर्माण शुरू नहीं

किया गया है, जिससे ग्रामीणों को आवागमन और खेती-किसानी में परेशानी का सामना करना पड़ रहा है. प्रभावित किसानों ने अधिग्रहित भूमि का चार गुना मुआवजा देने और नेशनल हाईवे के दोनों ओर सर्विस रोड का निर्माण कराने की मांग की है.

आरबीआई फिर प्लास्टिक नोट लाने की तैयारी में

नई दिल्ली, 18 जुलाई. भारतीय रिजर्व बैंक देश में पॉलीमर बैंकनोटों की शुरुआत के लिए नई तैयारी कर रहा है. रिपोर्टों के अनुसार, आरबीआई जल्द ही 10 रुपए और 20 रुपए जैसे छोटे मूल्यवर्ग के नोटों के लिए पायलट प्रोजेक्ट शुरू कर सकता है.

इससे पहले वर्ष 2010 और 2017 में भी पॉलीमर नोटों को लेकर प्रयास किए गए थे, लेकिन वे विभिन्न तकनीकी और परिचालन कारणों से आगे नहीं

बढ़ सके. पॉलीमर बैंकनोट विशेष प्रकार के प्लास्टिक सबस्ट्रेट से बनाए जाते हैं. ये पारंपरिक काटन-आधारित कागजी नोटों की तुलना में अधिक टिकाऊ माने जाते हैं. इनमें नमी, गंदगी और फटने का असर अपेक्षाकृत कम होता है. इसके अलावा इनमें पारदर्शी विंडो, माइक्रो-ऑप्टिक होलोग्राम और उन्नत सुरक्षा स्याही जैसे अतिरिक्त सुरक्षा फीचर जोड़े जा सकते हैं. जिससे नकली नोटों की पहचान आसान होती है.

मानसून सत्र से पहले सर्वदलीय बैठक आज

- संसद सत्र से पहले सरकार की पहल
- कई मुद्दों पर सरकार को घेरने की तैयारी में विपक्ष

नई दिल्ली, 18 जुलाई. संसद के मानसून सत्र से पहले सरकार रविवार को सभी राजनीतिक दलों के साथ दोनों सदनों की कार्यवाही सुचारु ढंग से चलाने के लिए विचार-विमर्श करेगी. संसदीय कार्य मंत्री किरण रिजिजू ने इस बैठक के लिए सभी राजनीतिक दलों को निमंत्रण भेजा है और पहली बार नेशनलिस्ट सिटिजन्स पार्टी ऑफ इंडिया को



भी बैठक में आने का न्यौता दिया गया है.

पश्चिम बंगाल चुनाव के बाद हो रहे इस पहले संसद सत्र के हंगामेदार होने की संभावना है. विपक्षी दलों ने कहा है कि वे सत्र के दौरान राम मंदिर चढावा चोरी, नीट पेपर लीक, शिक्षा मंत्री के

इस्तीफे की मांग को लेकर अनशन कर रहे सोम वांगचुक को धरना स्थल से जबरन हटाये जाने, महंगाई, विदेश नीति, ऑपरेशन सिंदूर में सैनिकों के शहीद होने से संबंधित रक्षा मंत्री के बयान और ई-20 पेट्रोल जैसे मुद्दों पर सरकार को घेरेंगे. सरकार एक बार फिर से परिसीमन विधेयक को पारित कराने की कोशिश में रहेगी. उधर विपक्षी दलों का कहना है कि सरकार को पहले इसके बारे में सभी दलों को विश्वास में लेना चाहिए. कांग्रेस अध्यक्ष मल्लिकार्जुन खरगे ने इस विधेयक पर चर्चा के लिए प्रधानमंत्री को पत्र भी लिखा है.


राष्ट्रीय फिल्म पुरस्कार का इतिहास

राष्ट्रीय फिल्म पुरस्कारों की शुरुआत वर्ष 1954 में हुई थी. इसका उद्देश्य भारतीय सिनेमा को प्रोत्साहित करना और विभिन्न भाषाओं की श्रेष्ठ फिल्मों को राष्ट्रीय स्तर पर पहचान देना था. शुरुआत में इसे 'स्टेट अवॉर्ड फॉर फिल्म' के नाम से जाना जाता था. पहला पुरस्कार तत्कालीन राष्ट्रपति डॉ. राजेन्द्र प्रसाद द्वारा प्रदान किया गया था. वर्ष 1954 में सर्वश्रेष्ठ फीचर फिल्म का पहला पुरस्कार मराठी फिल्म 'श्यामवी आई' को मिला था. वहीं, सर्वश्रेष्ठ डॉक्यूमेंटरी फिल्म का पुरस्कार 'महात्मा गांधी' और सर्वश्रेष्ठ बच्चों की फिल्म का पुरस्कार 'जागृति' को दिया गया था.

सर्वश्रेष्ठ निर्देशक का पुरस्कार राजकुमार परेईसामी को, रणदीप हुडा की स्वातंत्र्य वीर सावरकर को किसी निर्देशक की सर्वश्रेष्ठ डेब्यू फिल्म का पुरस्कार, सर्वश्रेष्ठ हिंदी फिल्म का पुरस्कार श्रीकांत को, 'ब्रमायुगम' और 'चंदू चैंपियन' का र्तिक आर्यन को सर्वश्रेष्ठ अभिनेता पुरस्कार.

'चंदू चैंपियन' के लिए कार्तिक आर्यन को संयुक्त रूप से सर्वश्रेष्ठ अभिनेता का पुरस्कार दिया गया.

सर्वश्रेष्ठ निर्देशक का पुरस्कार तमिल फिल्म 'अमरन' के लिए राजकुमार परेईसामी को मिला.



Blue or red, both love yellow

Amul

The final word

फीफा 2026 के फाइनल्स में स्पेन का मुकाबला अर्जेंटीना से!

अवैध पटाखा फैक्ट्री में विस्फोट, 8 लोगों की मौत

- लाइसेंस रह होने के बावजूद संचालित रहे ही थी इकाई
- एफएसएल ने शुरू की जांच, सुरक्षा नियमों की होगी जांच



एलजी अस्पताल और असरवा सिविल अस्पताल में भर्ती कराया गया है. पुलिस के मुताबिक, प्रारंभिक सूचना में दो लोगों की मौत की पुष्टि

प्रधानमंत्री नरेंद्र मोदी ने हादसे पर शोक व्यक्त किया है. उन्होंने मृतकों के परिजनों के लिए प्रधानमंत्री राष्ट्रीय राहत कोष से दो-दो लाख रुपये तथा घायलों के लिए आर्थिक सहायता की घोषणा की. प्रशासन ने बताया कि राहत एवं बचाव कार्य पूरा कर लिया गया है और घटनास्थल को सुरक्षा घेरे में लेकर साक्ष्य जुटाए जा रहे हैं. जांच पूरी होने के बाद विस्फोट के कारणों और जिम्मेदारी तय करने संबंधी आगे की कार्रवाई की जाएगी.

वांगचुक को अस्पताल में भर्ती कराया




गत 28 जून से आमरण अनशन कर रहे थे.दिल्ली पुलिस ने श्री वांगचुक के बिगड़ते स्वास्थ्य का हवाला देते हुये उन्हें जंतर मंतर से हटाकर अस्पताल में भर्ती करा दिया. पुलिस ने कहा है कि श्री वांगचुक को दिल्ली उच्च न्यायालय के आदेश तथा चिकित्सा विशेषज्ञों की सलाह पर

अभिजीत दीपके पर फेंकी गयी स्याही

कॉंग्रेस जनता पार्टी के संस्थापक अध्यक्ष अभिजीत दीपके पर शनिवार को विरोध प्रदर्शन के दौरान उस समय नीली स्याही फेंकी गयी जब वह जंतर-मंतर पर प्रदर्शनकारियों को संबोधित कर रहे थे.

उनके बिगड़ते स्वास्थ्य को देखते हुये आवश्यक चिकित्सा उपायों के लिए अस्पताल में भर्ती किया गया है. पुलिस ने जंतर मंतर पर मौजूद प्रदर्शनकारियों को शांतिपूर्वक ढंग वहां से चले जाने को कहा है.



ईरानी हमलों के बाद कुवैत ने उड़ानें रोकीं

कुवैत सिटी, 18 जुलाई. ईरान के मिसाइल और ड्रोन हमलों के बाद कुवैत ने शनिवार को अपने हवाई क्षेत्र में सभी उड़ानों का परिचालन अस्थायी रूप से निलंबित कर दिया. हमलों में बिजली उत्पादन और समुद्री जल को पेयजल में बदलने वाले (डीसेलिनेशन) संयंत्रों को नुकसान पहुंचा है. कुवैत एयरवेज ने कहा कि सुरक्षा कारणों से कुवैत अंतरराष्ट्रीय हवाई अड्डे का परिचालन अस्थायी रूप से रोक

दिया गया है, जिसके कारण अधिकांश उड़ानों का समय पुनर्निर्धारित किया गया. एयरलाइन ने यह नहीं बताया कि सामान्य सेवाएं कब बहाल होंगी और कितनी उड़ानें प्रभावित हुई हैं. कुवैत भर में शनिवार तड़के हवाई हमले के सायरन बजाये गये. अधिकारियों ने लोगों से घरों के भीतर रहने और सुरक्षित स्थानों पर शरण लेने की अपील की, क्योंकि ईरान से दागी गयी मिसाइलें कुवैती हवाई क्षेत्र में प्रवेश कर गयी थीं.

ईरान की इस्लामिक रिवायूशनरी गार्ड कोर (आईआरजीसी) ने दावा किया कि उसने कुवैत स्थित अरिफजान ग्राउंड फोर्सिंग सपोर्ट सेंटर को निशाना बनाया, जहां तैनात कई अमेरिकी सैनिक मारे गए. आईआरजीसी ने इसे अपने ऑपरेशन नस-2 के 18वें चरण का हिस्सा बताया. आईआरजीसी ने यह भी दावा किया कि ड्रोन हमले में कुवैत स्थित अमेरिकी अली अल सलेम एयर बेस की रडार सुविधा को निष्क्रिय कर दिया गया. ईरानी सरकारी मीडिया ने यह भी दावा किया कि आईआरजीसी नौसेना ने अल अहमदी बंदरगाह स्थित अमेरिकी नौसेना की ईंधन सहायता सुविधा तथा एक अमेरिकी संचार एवं सिग्नलिंग केंद्र पर मिसाइल और ड्रोन हमले किये.